

ജീവനക്കാരെ സ്ഥലം മാറ്റിയ നടപടി

3 (2570) ശ്രീ. സി. ദിവാകരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ ?

(എ) ഈ സർക്കാർ അധികാരത്തിൽ വന്നശേഷം സംസ്ഥാനത്തെ വിവിധ വകുപ്പുകളിലായി ആയിരക്കണക്കിന് ജീവനക്കാരെ സ്ഥലം മാറ്റുന്നതിന് വകുപ്പുതലവന്മാർക്കും ജില്ലാ കളക്ടർമാർക്കും നിർദ്ദേശം നൽകിയിട്ടുണ്ടോ ;

(ബി) എങ്കിൽ സ്ഥലംമാറ്റം സംബന്ധിച്ച ഏത് മാനദണ്ഡത്തിൽ മാറ്റങ്ങൾ വരുത്തണമെന്നാണ് നിർദ്ദേശിച്ചത് ;

(സി) പ്രസ്തുത കാലയളവിൽ ഇങ്ങനെയൊരു നിർദ്ദേശം നൽകിയിരുന്നില്ലെങ്കിൽ പിന്നെ ആരുടെ നിർദ്ദേശാനുസരണമാണ് സ്ഥലം മാറ്റങ്ങൾ നടന്നത് എന്നതിനെക്കുറിച്ച് അന്വേഷിക്കുമോ ;

(ഡി) ഇപ്രകാരമുള്ള കൂട്ട സ്ഥലംമാറ്റത്തെക്കുറിച്ച് റിവ്യൂ നടത്താനാവാശ്യമായ നടപടി സ്വീകരിക്കുമോ ?

ഉത്തരം

(എ) ഇല്ല.

(ബി) ബാധകമല്ല.

(സി&ഡി) ജനറൽ ട്രാൻസ്ഫറിനായി ലഭിച്ച അപേക്ഷകളുടെ അടിസ്ഥാനത്തിലും ഭരണപരമായ സൗകര്യം മുൻനിർത്തി സർക്കാരിൽ നിക്ഷിപ്തമായ അധികാരം ഉപയോഗിച്ചുമുള്ള സ്ഥലം മാറ്റങ്ങൾ മാത്രമാണ് നൽകിയിട്ടുള്ളത്. ട്രാൻസ്ഫർ നടത്തിയതിൽ നീതിയുക്തമല്ലെന്ന പരാതി ലഭിച്ചാൽ അത് പ്രത്യേകം പരിശോധിക്കാവുന്നതാണ്.

പോസ്റ്റൽ ബാലറ്റ് കൈകാര്യം ചെയ്യുന്നത് സംബന്ധിച്ച ഇന്ത്യൻ തെരഞ്ഞെടുപ്പ് കമ്മീഷന്റെ നിർദ്ദേശങ്ങൾ

4 (2571) ശ്രീ. പാലോട് രവി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) പോസ്റ്റൽ ബാലറ്റ് കൈകാര്യം ചെയ്യുന്നത് സംബന്ധിച്ച ഇന്ത്യൻ തെരഞ്ഞെടുപ്പ് കമ്മീഷന്റെ 21-10-2008-ലെ കത്തിൽ നിർദ്ദേശിക്കുന്ന കാര്യങ്ങൾ എന്തൊക്കെയാണ് ;

(ബി) 2011-ൽ കേരളത്തിൽ നടന്ന നിയമസഭാ തെരഞ്ഞെടുപ്പിൽ ഇക്കാര്യങ്ങൾ നടപ്പിലാക്കിയിട്ടുണ്ടോ ;

(സി) 2011-ൽ നടന്ന തെരഞ്ഞെടുപ്പിൽ കേരളമൊട്ടാകെ എത്ര ജീവനക്കാരെ ഇലക്ഷൻ ഡ്യൂട്ടിക്ക് നിയോഗിച്ചിരിക്കുന്നു; പോലീസ് ഉദ്യോഗസ്ഥരുടേയും അല്ലാത്തവരുടേയും കണക്ക് പ്രത്യേകം വ്യക്തമാക്കുമോ;

(ഡി) തെരഞ്ഞെടുപ്പ് ഡ്യൂട്ടിക്ക് നിയോഗിച്ചിരിക്കുന്ന ഉദ്യോഗസ്ഥന്മാർക്ക് പോസ്റ്റൽ ബാലറ്റ് അയക്കുന്നതിനായി എന്തുതുക ചെലവായി എന്ന് വ്യക്തമാക്കുമോ?

ഉത്തരം

(എ) 21-10-2008-ലെ ഇന്ത്യൻ തെരഞ്ഞെടുപ്പ് കമ്മീഷന്റെ കത്ത് അനുബന്ധമായി ചേർക്കുന്നു.*

(ബി) നടപ്പിലാക്കിയിട്ടുണ്ട്.

(സി&ഡി) വിവരം ശേഖരിച്ചുവരുന്നു.

പി.എസ്.സി. നിയമനങ്ങളുടെ തസ്തിക തിരിച്ചുള്ള കണക്കും കാലാവധി ദീർഘിപ്പിക്കലും

5 (2573) ശ്രീ. കോടിയേരി ബാലകൃഷ്ണൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ?

(എ) 2006 മേയ് മാസം 18-നു ശേഷം 2011 മേയ് മാസം 14 വരെ സംസ്ഥാനത്ത് പബ്ലിക് സർവ്വീസ് കമ്മീഷൻ വഴി എത്ര പേർക്ക് നിയമനം നൽകിയിട്ടുണ്ടെന്ന് വെളിപ്പെടുത്താമോ;

(ബി) ഈ നിയമനങ്ങളുടെ തസ്തിക തിരിച്ചും ജില്ല തിരിച്ചുള്ള കണക്ക് വിശദമാക്കാമോ;

(സി) എങ്കിൽ ഏതെല്ലാം സംസ്ഥാന/ജില്ലാതല റാങ്ക് ലിസ്റ്റുകളുടെ കാലാവധികൾ എത്ര കാലത്തേക്കാണ് നീട്ടി നൽകിയതെന്ന് വിശദമാക്കാമോ?

ഉത്തരം

(എ-സി) വിവരം ശേഖരിച്ചു വരുന്നു.

കൊല്ലം ജില്ലയിലെ എൽ.ഡി. ക്ലാർക്ക് റാങ്ക് ലിസ്റ്റ്

6 (2574) ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പി. എസ്. സി. കൊല്ലം ജില്ലയിലേക്ക് തയ്യാറാക്കിയ എൽ. ഡി. ക്ലാർക്ക് തസ്തികയിലേക്കുള്ള റാങ്ക് ലിസ്റ്റ് എന്ന് നിലവിൽവന്നു വെന്നും റാങ്ക് ലിസ്റ്റിന്റെ കാലാവധി എന്ന് അവസാനിക്കുമെന്നും അറിയിക്കുമോ;

* ലൈബ്രറിയിൽ വച്ചിട്ടുണ്ട്.